

12వ అధ్యాయం

పాల సంబంధం

۱۲ - بَابُ الرِّضَاعِ

964. హజ్రత్ ఆయిషా (ర.అన్హా) కథనం ప్రకారం దైవప్రవక్త (సల్లల్లాహు అలైహి వ సల్లం) ఇలా ప్రవచించారు : “ఒకటి రెండుసార్లు చనుబాలు పీల్చి నంతమాత్రాన నిషిద్ధ (హుర్మత్) ఆజ్ఞ వర్తించదు.” (ముస్లిం)

(۹۶۴) عَنْ عَائِشَةَ رَضِيَ اللَّهُ تَعَالَى عَنْهَا، قَالَتْ: قَالَ رَسُولُ اللَّهِ ﷺ: «لَا تُحْرِمُ الْمِصَّةُ وَلَا الْمَصْتَانِ». أَخْرَجَهُ مُسْلِمٌ.

సారాంశం

ఏ పరిమాణంలో పాలు త్రాగటం వల్ల స్తన్య సంబంధిత వరుస ఏర్పడుతుంది? అన్న అంశంపై భేదాభిప్రాయం ఉంది. చనుబాలు కొద్ది పరిమాణంలో తాగినా, ఎక్కువ తాగినా పాలవరుస ఏర్పడినట్లే నన్నది మెజారిటీ విద్వాంసుల అభిప్రాయం. ఇమామ్ దావూద్ జాహీరీ, ఇమామ్ అహ్మద్, ఇమామ్ ఇస్హాఖ్, అబూ ఉబైద్ తదితరులు ఈ హదీసు వెలుగులో విషయాన్ని చర్చిస్తూ, మూడుసార్లు చనుబాలు పీల్చే చాలు పాల వరుస ఏర్పడుతుందని, రెండుసార్లు పీల్చటం వల్ల ఏర్పడదని అభిప్రాయపడ్డారు. ఐదుసార్లు కనీసం త్రాగి ఉంటేనే ఈ పాల వరుస ఖరారవుతుందని ఇమామ్ షాఫియి (రహ్మాలై) అంటున్నారు.

“మీకు పాలు ఇచ్చిన తల్లులు మీ కొరకు నిషేధించబడ్డారు” (4:23) అని దివ్య ఖుర్ఆన్లో అనబడింది. ఇన్నిసార్లు అనిగానీ, ఇంత పరిమాణంలో అనిగానీ వివరించబడలేదు.

965. దైవప్రవక్త (సల్లల్లాహు అలైహి వ సల్లం) ప్రవచించారని హజ్రత్ ఆయిషా (ర.అన్హా) చెప్పారు : “నిజంగా ఎవరు సోదరుడో సరిగా పరికించి మరీ నిర్ధారించుకోవాలి. ఎందుకంటే (పసితనంలో) ఆకలి తీర్చడానికి పట్టే పాల వల్ల మాత్రమే పాల వరస ఏర్పడుతుంది.”

(۹۶۵) وَعَنْهَا قَالَتْ: قَالَ رَسُولُ اللَّهِ ﷺ: «أَنْظُرْنَ مِنْ إِخْوَانِكُنَّ، فَإِنَّمَا الرِّضَاعَةُ مِنَ الْمَجَاعَةِ». مُتَّفَقٌ عَلَيْهِ.

(బుఖారీ, ముస్లిం)

సారాంశం

ఒకానొక సందర్భాన్ని పురస్కరించుకుని దైవప్రవక్త (స) ఈ విధంగా ప్రవచించారు. హజ్రత్ ఆయిషా (ర.అన్హా) ఆ సంఘటనను గురించి ఇలా అన్నారు : దైవప్రవక్త (స) ఓసారి నా

ఇంటికి వచ్చినపుడు ఒక వ్యక్తి నా దగ్గర కూర్చుని ఉన్నాడు. ఇది ఆయన (స)కు నచ్చలేదు. ఆయన (స) ముఖారవిందంపై అయిష్టత తొణకిసలాడింది. “దైవప్రవక్తా (స)! ఇతను నాకు పాలవరస సోదరుడు కదా!” అని అన్నాను. దానికాయన (స), “నిజంగా నీ సోదరుడు ఎవరో బాగా పరికించి నిర్ధారించుకోవాలి” అని చెప్పారు.

966. హజ్రత్ ఆయిషా (ర.అన్హా) కథనం : సహ్లా బిన్తె సుహైల్ (ర.అన్హా) వచ్చి, “ఓ దైవప్రవక్తా (స)! అబూ హుజైఫాచే విముక్తి నొసగబడిన బానిస సాలిమ్ మా దగ్గరే ఉంటున్నాడు. కాని ఇప్పుడతను ప్రాజ్ఞ వయస్సుకు చేరుకున్నాడు (ఇప్పుడు మేము అతని యెడల ఎలా మెలగాలి?)” అని అడిగారు. దానికి ఆయన (స), అతనికి నీ పాలు పట్టు. తద్వారా అతడు ‘మస్రూమ్’ అయిపోతాడు (అంటే అతనితో పాల వరస ఏర్పడుతుంది)” అని సలహా ఇచ్చారు. (ముస్లిం)

(٩٦٦) وَعَنْهَا قَالَتْ: جَاءَتْ سَهْلَةَ بِنْتُ سُهَيْلٍ، فَقَالَتْ: يَا رَسُولَ اللَّهِ! إِنَّ سَالِمًا مَوْلَى أَبِي حَدَيْفَةَ مَعَنَا، فِي بَيْتِنَا، وَقَدْ بَلَغَ مَا يَبْلُغُ الرَّجَالُ، فَقَالَ: «أَرْضِعِيهِ، تَحْرُمِي عَلَيْهِ». رَوَاهُ مُسْلِمٌ.

సారాంశం

ఇక్కడ ‘పాలు పట్టడం’ అంటే అర్థం నేరుగా చనుబాలు ఇవ్వటం అని కాదు. బహుశా ఆమె పాలు పితికి త్రాగటానికి ఇచ్చి ఉండవచ్చు. సుననె అబూదావూద్లోని ఉల్లేఖనం ప్రకారం ఆమె ఐదుసార్లు సాలిమ్ కు పాలు త్రాపి, అతన్ని తన కుమారునిగా చేసుకున్నారు. ఈ ఉల్లేఖనం ఇమామ్ షాఫియి (రహ్మ.లై) గారి దృక్పథాన్ని సమర్థిస్తోంది.

ఈ వ్యవహారం ఒక్క సాలిమ్ కు మాత్రమే ప్రత్యేకమని మెజారిటీ ఉలమాలు తేల్చి చెప్పారు. ఇతరుల వ్యవహారంలో ఈ ఆజ్ఞ వర్తించదు.

హదీసు ఉల్లేఖకులు

1. సాలిమ్ (రజి) : సాలిమ్ బిన్ మాఖిల్. అబూ హుజైఫాచే స్వేచ్ఛ నొసగబడిన బానిస. మొదట ఈయన్ని ఒక అన్నార్ మహిళ కొన్నది. ఆమె పేరు లైలా. అబూ హుజైఫా ఈమెను కూడా నికాహ్ చేసుకున్నారు. అందువల్ల సాలిమ్ ఆమె వెంట అబూ హుజైఫా ఇంటికి వచ్చారు. అబూ హుజైఫా సాలిమ్ ను తన పెంపుడు కొడుకుగా గ్రహించారు. బుద్ధ్ యుద్ధంలో సాలిమ్ పాల్గొన్నారు. తన సహచరుల్లో ఏ నలుగురి వద్ద ఖుర్ఆన్ ను నేర్చుకోమని దైవప్రవక్త (స)

అజ్ఞాపించారో ఆ నలుగురిలో సాలిమ్ కూడా ఉన్నారు. దైవప్రవక్త (స) మదీనాకు రాక మునుపు 'ఖుబా'లో ఈయన ముహజిర్లకు నమాజ్‌లో సారథ్యం వహించేవారు. ఈయన వెనుక సామూహిక నమాజు చేసినవారిలో హజ్రత్ ఉమర్ బిన్ ఖత్తాబ్ (రజి) కూడా ఉన్నారు.

2. అబూ హుజైఫా (రజి) : ఒక కథనం ప్రకారం ఈయన అసలు పేరు ముహ్షిమ్. హ్షిమ్ బిన్ ఉత్తాబ్ బిన్ అబ్దెషమ్మ అని కూడా అనబడుతోంది. ఈయన గొప్ప మేధావులలో ఒకరు. బద్ర్, ఉహుద్ యుద్ధాలలోనూ, ఆ తరువాత జరిగిన యుద్ధాలలో కూడా ఉన్నారు. యమామ యుద్ధంలో వీర మరణం పొందారు. అప్పటికి ఆయన వయస్సు 53.

967. హజ్రత్ ఆయిషా (ర.అన్‌హా) కథనం : అబుల్ ఖువైస్ సోదరుడు అఫ్ఫహ్ మా ఇంటాకి రావడానికి నా అనుమతి కోరారు. ఇది 'పరదా' ఆదేశం అవతరించిన తరువాత జరిగిన సంఘటన. అందువల్ల నేను ఆయన్ని ఇంటి లోపలికి రావడానికి అనుమతించలేదు (అని హజ్రత్ ఆయిషా (ర.అన్‌హా) అన్నారు). దైవప్రవక్త (సఅసం) ఇంటికి విచ్చేసిన తరువాత జరిగినదంతా ఆయన (స)కు వివరించాను. దైవప్రవక్త (సఅసం) ఇదంతా విని, "ఆయన్ని ఇంటి లోపలికి రావడానికి అనుమతిని ఇస్తూ ఉండు. ఆయన నీకు పినతండ్రి కదా!" అని అన్నారు. (బుఖారీ, ముస్లిం)

(٩٦٧) وَعَنْهَا أَنْ أَمْلَحَ أَحَا أَبِي الْقُعَيْسِ
جَاءَ يَسْتَأْذِنُ عَلَيْهَا بَعْدَ الْحِجَابِ، قَالَتْ:
فَأَيُّتُ أَنْ أَدْنَ لَهُ، فَلَمَّا جَاءَ رَسُولُ اللَّهِ ﷺ:
أَخْبَرْتُهُ الَّذِي صَنَعْتُهُ، فَأَمَرَنِي أَنْ أَدْنَ لَهُ عَلَيْهِ،
وَقَالَ: إِنَّهُ عَمَلِكِ. مُتَّفَقٌ عَلَيْهِ.

సారాంశం

ఈ హదీసు ద్వారా బోధపడేదేమిటంటే; ఏ స్త్రీ పాలైనా త్రాగి ఉంటే, ఆ స్త్రీ భర్త తండ్రి సమానుడవుతాడు. తల్లిదండ్రుల తరపున ఏ ఏ బంధుత్వాలు వివాహానికి హరామ్ అవుతాయో అలాగే పాల వరస వల్ల ఏర్పడిన బంధుత్వాలు కూడా హరామ్ అవుతాయి. హజ్రత్ ఆయిషా (ర.అన్‌హా) పసితనంలో అబుల్ ఖువైస్ భార్య పాలు త్రాగి ఉండటం మూలంగా, అబుల్ ఖువైస్ సోదరుడైన అఫ్ఫహ్ ఆయిషా గార్కి పాల వరస పినతండ్రి అయిపోయారు. పాల ఉత్పత్తిలో స్త్రీ పురుషులిరువురి (సంపర్క) ప్రమేయం ఉంటుంది. కాబట్టి పాల వరస ఆ ఇరువురి తరపున ఏర్పడుతుంది.

హదీసు ఉల్లేఖకులు

అఫ్లహ్. అబుల్ జాద్ మరో పేరు. అసలు పేరు మాత్రం అఫ్లహ్. దైవప్రవక్త (స) చే స్వేచ్ఛ నొసగబడిన బానిస. హజ్రత్ ఉమ్మే సలమా (ర.అన్ హా) ఈయనకు స్వేచ్ఛ నొసగారని మరొక కథనం ఉంది. అబుల్ ఖువైస్ ఈయన సోదరులు. ఈయన పేరు జాద్ అనీ, వాయల్ బిన్ అఫ్లహ్ అష్ అరీ అనీ, అఫ్లహ్ అనే పేరు నిజానికి ఈయన సోదరునిదనీ విభిన్న కథనాలున్నాయి. హజ్రత్ ఆయిషా (ర.అన్ హా) గారి పాల వరస బాబాయిలు ఇద్దరన్న సంగతి గమనార్హం. వారిలో ఒకాయన దైవప్రవక్త (స) హయాంలోనే మరణించారు. ఇంకొక వ్యక్తి హజ్రత్ ఆయిషా (ర.అన్ హా)కు పాలుపట్టినామె మరిది. ఆయన పేరు అఫ్లహ్.

968. హజ్రత్ ఆయిషా (ర.అన్ హా) కథనం : “పదిసార్లు పాలు త్రాగి ఉన్నట్లు ఖచ్చితంగా తెలిస్తేనే ఈ పాల వరస నికాహ్ ను హరామ్ (నిషిద్ధం)గా విస్తరించు దని ఖుర్ఆన్ ఆజ్ఞ అవతరించింది. కాని తరువాత ఈ ఆజ్ఞ రద్దు చేయబడింది. ఐదుసార్లు అని అనబడింది. ఆ కాలంలోనే దైవప్రవక్త (స) మరణించారు. ఆ సమయంలో ఈ ఐదు సంఖ్య ఖుర్ఆన్ లో పరిచబడేది.” (ముస్లిం)

(٩٦٨) وَعَنْهَا قَالَتْ: كَانَ فِيمَا أُزِلَ الْقُرْآنَ عَشْرَ رَضَعَاتٍ مَغْلُومَاتٍ يُحَرِّمْنَ، ثُمَّ نُبْخَنَ بِخُبْسٍ مَغْلُومَاتٍ، فَتَوَفَّى رَسُولُ اللَّهِ ﷺ وَهِيَ فِيمَا يُقْرَأُ مِنَ الْقُرْآنِ. رَوَاهُ مُسْلِمٌ.

సారాంశం

ఈ హదీసుకు వివరణగా ఇమామ్ నవవీ (రహ్మ.లై) ఇలా అన్నారు : “ఐదుసార్లు పాలు త్రాగి ఉంటే....” అనే ఆజ్ఞ కూడా రద్దయింది. అయితే ఇది రద్దు అయ్యే సమయానికే దైవప్రవక్త (సఅసం) అంతిమ ఘడియలు కూడా సమీపించాయి. ఆ రోజుల్లో కొంతమంది ఈ ఐదు సంఖ్య ఖుర్ఆన్ లో అంతర్భాగమని తలపాసి, ఆ విధంగానే పారాయణం చేసేవారు. దైవప్రవక్త (స) మరణం తరువాత, ఈ సంఖ్య రద్దయిన సంగతిని సహచరులు తెలియజేయగా, అప్పటి వరకూ దీనిగురించి తెలియని వారు తమ పొరబాటును సరిదిద్దుకున్నారు. ఈ విషయంపై కడకు అందరూ ఏకీభవించారు.

969. హజ్రత్ ఇబ్నె అబ్బాస్ (రజి) కథనం : “మీరు మీ పినతండ్రీయగు హమ్మ (రజి) కుమార్తెను వివాహం చేసుకోండి” అని దైవప్రవక్త (సఅసం)ను

(٩٦٩) وَعَنْ ابْنِ عَبَّاسٍ رَضِيَ اللَّهُ تَعَالَى عَنْهُمَا، أَنَّ النَّبِيَّ ﷺ أَرَادَ عَلَى ابْنَةِ حَمْزَةَ، فَقَالَ: «أَنْهَا لَا تَحِلُّ لِي، إِنَّهَا ابْنَةُ

ఒప్పించే ప్రయత్నం చేయగా ఆయన (సఅసం) ఇలా సెలవిచ్చారు : “అమెను నేను వివాహమాడటం ధర్మసమ్మతం కాదు. ఎందుకంటే ఆమె నాకు పాల వరస సోదరుని కుమార్తె. ఏవిధంగా అనువంశిక బంధుత్వ ప్రాతిపదికపై ఒక స్త్రీ నిషిద్ధం అవుతుందో అదే విధంగా పాల వరస వల్ల కూడా నిషిద్ధం అవుతుంది.”
(బుఖారీ, ముస్లిం)

أَخِي مِنَ الرُّضَاعَةِ وَيَحْرُمُ مِنَ الرُّضَاعَةِ مَا يَحْرُمُ مِنَ النَّسَبِ». مُتَّفَقٌ عَلَيْهِ.

970. హజ్రత్ ఉమ్మే సలమా (ర.అన్ హా) కథనం ప్రకారం దైవప్రవక్త (సల్లల్లాహు అలైహి వ సల్లం) ఇలా ప్రవచించారు : “జీర్ణకోశాన్ని వ్యాకోచించేలా చేసే పాలు, పాల గడువుకు ముందు త్రాపే పాలు తప్ప మరే రకమయిన పాలు కూడా సంబంధాలను నిషిద్ధం గావించదు.” (దీనిని తిర్మిజీ ఉల్లేఖించారు. తిర్మిజీ, హాకిమ్ లిరువురూ దీనిని ప్రమాణబద్ధమైన హదీసుగా ఖరారు చేశారు)

(۹۷۰) وَعَنْ أُمِّ سَلَمَةَ رَضِيَ اللَّهُ تَعَالَى عَنْهَا، قَالَتْ: قَالَ رَسُولُ اللَّهِ ﷺ: «لَا يَحْرُمُ مِنَ الرُّضَاعِ إِلَّا مَا فَتَقَى الْأَمْعَاءَ، وَكَانَ قَبْلَ الْفِطَامِ». رَوَاهُ التِّرْمِذِيُّ، وَصَحَّحَهُ هُوَ وَالْحَاكِمُ.

సారాంశం

అంటే ఒక శిశువుకు ఆకలి తీర్చడానికి కేవలం పాలు తప్ప మరో ఆహారం ఇవ్వబడని పరిస్థితుల్లో గనక పాలు పట్టి ఉంటేనే స్తన్య సంబంధమైన వరస ఏర్పడుతుందని దీని భావం. పుట్టిన శిశువుకు పాలు తప్ప మరో ఘన పదార్థం ఆహారంగా ఇవ్వబడదు. అతని జీర్ణ కోశంలో పాలు మాత్రమే ఆహార పదార్థంగా ప్రవేశిస్తుంది. పాలతోనే ప్రేగులు వ్యాకోచిస్తాయి. పాలతోనే శిశువు శరీరం పెరుగుతుంది. పాలతోనే ఎముకలు బలపడతాయి.

971. హజ్రత్ ఇబ్నె అబ్బాస్ (రజి) కథనం: “పాలు పట్టే రెండేళ్ళ వ్యవధిలోపు తప్ప పాల సంబంధం వర్తించదు.” (దీనిని దారె ఖుత్బీ, ఇబ్నె అదీ - ఇద్దరూ మర్ఫూ

(۹۷۱) وَعَنْ ابْنِ عَبَّاسٍ رَضِيَ اللَّهُ تَعَالَى عَنْهُمَا قَالَ: لَا رِضَاعَ إِلَّا فِي الْحَوْلَيْنِ.

మరియు మౌఖూఫ్ గా ఉల్లేఖించారు. అయితే దీన్ని మౌఖూఫ్ అనడానికే వారు మొగ్గుచూపారు)

972. దైవప్రవక్త (సల్లల్లాహు అలైహి వ సల్లం) ప్రవచించారని హజ్రత్ అబ్దుల్లాహ్ బిన్ మన్ సూద్ (రజి) తెలిపారు : “(శిశువు) ఎముకలను గట్టిపరచే, మాంసాన్ని సెంపొందించే స్థాయిలో పట్టబడిన పాలు మాత్రమే పాల వరస (రజాఅత్)గా పరిగణించబడుతుంది.”

(అబూదావుద్)

973. హజ్రత్ ఉఖబా బిన్ హరీస్ (రజి) కథనం : నేను ఉమ్మె యహ్యీ బిన్తె అబూ ఇహాబ్ (రజి)ను వివాహమాడాను. అప్పుడు ఒక మహిళ వచ్చి, “అయ్యో! నేను మీ ఇద్దరికీ నా పాలు పట్టి ఉన్నానయ్యా” అని అన్నది. అప్పుడు నేను ఈ విషయమై దైవప్రవక్త (సఅసం)ను సంప్రతించగా, “పాల వరస గురించి స్పష్టంగా సమాచారం అందినమీదట ఇక నువ్వామెను నీ వివాహబంధంలో ఎలా ఉంచుతావు?” అని ఆయన (స) అన్నారు. అందువల్ల ఉఖబా ఆమెకు విడియాకులు ఇచ్చే శారు. ఆ స్త్రీని మరో వ్యక్తి పెళ్ళి చేసుకున్నాడు.

(బుఖారీ)

హదీసు ఉల్లేఖకులు

1. ఉఖబా బిన్ హరీస్ (రజి) : ఉఖబా బిన్ హరీస్ బిన్ ఆమిర్ బిన్ నాఫిల్ బిన్ అబై మునాఫ్ మక్కీ. ప్రఖ్యాత ప్రవక్త సహచరులు. మక్కా విజయం సందర్భంగా ముస్లిం అయ్యారు. ఆ తరువాత 50 ఏండ్లు జీవించి ఉన్నారు.

رَوَاهُ الدَّارِقُطْنِيُّ وَابْنُ عَدِيٍّ مَرْفُوعاً وَمَوْفُوفاً، وَرَجَّحَا الْمَوْفُوفَ.

(972) وَعَنْ ابْنِ مَسْعُودٍ رَضِيَ اللَّهُ تَعَالَى عَنْهُ، قَالَ: قَالَ رَسُولُ اللَّهِ ﷺ: «لَا رِضَاعَ إِلَّا مَا أَنْشَرَ الْعَظْمَ، وَأُثْبِتَ اللَّحْمَ». أَخْرَجَهُ أَبُو دَاوُدَ.

(973) وَعَنْ عُقْبَةَ بْنِ الْحَارِثِ أَنَّهُ تَزَوَّجَ أُمَّ يَحْيَى بِنْتَ أَبِي إِمَابٍ، فَجَاءَتْ أَمْرَأَةً، فَقَالَتْ قَدْ أَرْضَعْتُكُمَا، فَسَأَلَ النَّبِيُّ ﷺ، فَقَالَ: كَيْفَ؟ وَقَدْ قِيلَ، فَقَارَفَهَا عُقْبَةُ، وَنَكَحَتْ زَوْجاً غَيْرَهُ. أَخْرَجَهُ الْبُخَارِيُّ.

2. ఉమ్మె యహ్యా : అసలు పేరు ఘనియ్య. ఘనియ్య బిన్నె అబూ ఇహాబ్ బిన్ ఉవైర్ తమీమి. ఈమె అసలు పేరు జైనబ్ అని వేరొక కథనం ఉంది.

974. హజ్రత్ జియాద్ సహీ (రహ్మా.లై) తెలియజేసిన ఒక కథనం ప్రకారం; అవివేకులు, మందబుద్ధిగల మహిళలు పాలుపట్టడాన్ని దైవప్రవక్త (సల్లల్లాహు అలైహి వ సల్లం) వారించారు. (అబూ దావూద్ దీనిని సేకరించారు. ఈ హదీసు 'ముర్బల్' కోవకు చెందినది. ఎందుకంటే జియాద్గారు సహాబీ కారు)

(౧౪౬) وَعَنْ زِيَادِ السَّهْمِيِّ قَالَ: نَهَى رَسُولُ اللَّهِ ﷺ أَنْ تُسْتَرْضَعَ الْحَمَقَى. أَخْرَجَهُ أَبُو دَاوُدَ. وَهُوَ مُرْسَلٌ، وَلَيْسَتْ لِرِيَادٍ صُحْبَةٌ.

సారాంశం

మూర్ఖులు, మందబుద్ధిగల వారు, విజ్ఞతా వివేచనలు బొత్తిగా లేని మహిళల చేత పాలుపట్టించరాదన్న ప్రబోధనలోని మర్మం ఏమిటంటే తల్లి పిల్లవాడికి పాలు పట్టడంతోపాటు తన గుణగణాలను కూడా బదిలీ చేస్తుంది. అమె స్వభావం, లక్షణాలు పాల ద్వారా శిశువుకు అబ్బుతాయి. 'ఉగుతో పెట్టిన విద్య' అనే తెలుగు నానుడి ఎరుకే కదా! పాలుపట్టే మహిళ ఉత్తమురాలై ఉంటే ఆ ఉత్తమ గుణాలు శిశువుకు కూడా అబ్బుతాయి. అందుకే వ్యభిచారిణులు, ధర్మవిహీనురాలైన స్త్రీల చేత పాలు త్రాగించరాదని ఇమామ్ గజాలీ (రహ్మా.లై) లాంటి ఇస్లామీయ విద్వాంసులు అభిప్రాయపడ్డారు.

హదీసు ఉల్లేఖకులు

జియాద్ సహీ : ఈయన అమ్మ బిన్ ఆన్ చే స్వేచ్ఛ నొసగబడిన బానిస అనీ, ముర్బల్ హదీసులను వివరించేవారని చెప్పబడుతోంది. ఈయన సహాబీ (ప్రవక్త ప్రత్యక్ష సహచరులు) మాత్రం కాదు.